

मंत्रालय, मुंबई येथील राष्ट्रध्वज कक्षात कार्यरत असलेल्या कर्मचाऱ्यांना मंत्रालय उपहारगृहामार्फत चहा, नाश्ता व जेवण पुरविण्याबाबत.

महाराष्ट्र शासन
सार्वजनिक बांधकाम विभाग
शासन निर्णय क्र.राष्ट्रध्वज-२०१५/प्र.क्र.१३२(अ)/प्रशासन-४
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- ३१ मार्च, २०१६

प्रस्तावना :-

मंत्रालय, मुंबई येथे असलेल्या राष्ट्रध्वज कक्षात, राष्ट्रध्वजाचे अवरोहण व निगराणी करण्याकरीता सार्वजनिक बांधकाम विभागातील कर्मचाऱ्यांची नियुक्ती करण्यात आली आहे. सदर कर्मचाऱ्यांच्या कामाच्या वेळा सुर्योदय व सुर्यास्तानुसार असल्याने ते प्रत्येक दिवशी किमान १४ ते १५ तास कर्तव्यावर हजर असतात. पावसाळ्याच्या दिवसांत पाऊस व वादळी वाऱ्यामुळे सदर काम आणखीनच जोखमीचे होते. त्यांना साधारणतः सकाळी ५.०० वाजता घर सोडावे लागते. वर्षातील ३६५ दिवस त्यांचे कामकाज सुरू असते. राष्ट्रध्वज कक्षातील कर्मचाऱ्यांना या अतिरिक्त वेळेकरीता कोणताही विशेष भत्ता दिला जात नाही. याकरीता राष्ट्रध्वज कक्षातील कर्मचा-यांना चहा, नाश्ता व जेवण देणेबाबतचा प्रस्ताव शासनाच्या विचाराधीन होता. याबाबत शासन पुढीलप्रमाणे निर्णय घेत आहे.

शासन निर्णय :-

मंत्रालय, मुंबई येथील राष्ट्रध्वज कक्षात कार्यरत असणारे कर्मचारी प्रत्येक दिवशी किमान १४ ते १५ तास कर्तव्यावर हजर असतात. तसेच त्यांना सकाळी ५.०० वाजता घर सोडावे लागते, व सदर काम वर्षाचे ३६५ दिवस अव्याहतपणे सुरू असते. यास्तव यापुढे मंत्रालय, मुंबई येथील राष्ट्रध्वज कक्षात कार्यरत असलेल्या कर्मचा-यांना दोन वेळेचा चहा, नाश्ता व दुपारचे जेवण मंत्रालय उपहारगृहामार्फत देण्याबाबतचा निर्णय शासनाने घेतला आहे.

सदर शासन निर्णय दि. १ एप्रिल २०१६ पासून लागू होईल.

याबाबत होणारा खर्च “मागणी क्रमांक एच-४, ३४५१- सचिवालय आर्थिक सेवा-०९०- सचिवालय (खुद्द) (००)(००) (०१) सार्वजनिक बांधकाम विभाग, १३ कार्यालयीन खर्च (३४५१०२६२)” या लेखाशिर्षाखालील तरतुदीतून भागविण्यात येईल.

सदर शासन निर्णय सामान्य प्रशासन विभागाच्या सहमतीने तसेच वित्त विभागाने त्यांच्या अनौपचारिक संदर्भ क्रमांक १०/व्यय-११ दि. १६/०१/१६ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१६०३३११६३५२१४७१८ असा आहे . हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित पालवे)

कक्ष अधिकारी, महाराष्ट्र शासन

प्रत,

१. अपर मुख्य सचिव, सामान्य प्रशासन विभाग, मंत्रालय, मुंबई
२. अपर मुख्य सचिव, वित्त विभाग, मंत्रालय, मुंबई.
३. अपर मुख्य सचिव, सार्वजनिक बांधकाम विभाग, मंत्रालय, मुंबई.
४. सचिव (बांधकामे), सार्वजनिक बांधकाम विभाग, मंत्रालय, मुंबई.
५. सचिव (रस्ते), सार्वजनिक बांधकाम विभाग, मंत्रालय, मुंबई.
६. उपसचिव (उपहारगृहे), सामान्य प्रशासन विभाग, मंत्रालय, मुंबई.
७. व्यवस्थापक (उपहारगृहे), सामान्य प्रशासन विभाग, मंत्रालय, मुंबई.
८. अधिदान व लेखाधिकारी, मुंबई.
९. निवासी लेखापरिक्षा अधिकारी, मुंबई.
१०. कार्यासन अधिकारी (रोख शाखा), सार्वजनिक बांधकाम विभाग, मंत्रालय, मुंबई.
११. कार्यासन अधिकारी (व्यय-११), वित्त विभाग, मंत्रालय, मुंबई.
१२. कार्यासन अधिकारी (प्रशा-१), सार्वजनिक बांधकाम विभाग, मंत्रालय, मुंबई.
१३. निवडनस्ती (प्रशासन-४), सार्वजनिक बांधकाम विभाग, मंत्रालय, मुंबई.